

साप्ताहिक वन लाइनर्स

8-14 जुलाई 2021



साप्ताहिक एक लाइनर अपडेट्स

8-14 जुलाई 2021

प्रिय पाठकों,

यह साप्ताहिक एक लाइनर अपडेट दुसरे सप्ताह (8-14) जुलाई 2021 में हुई महत्वपूर्ण समाचार और घटनाओं का एक संग्रह है। यह फाइल बैंक, बीमा, एसएससी जैसी प्रतियोगिता परीक्षाओं के लिए महत्वपूर्ण है।

बैंकिंग एवं वित्तीय जागरूकता

1. फिच रेटिंग्स ने 2021-22 में भारत की वास्तविक GDP वृद्धि के अपने पूर्वानुमान को 12.8% से घटाकर कितने प्रतिशत कर दिया है _____ **10%**।

नोट:

- रेटिंग एजेंसी ने यह भी चेतावनी दी है कि बैंकों की संपत्ति गुणवत्ता की चुनौतियां बढ़ गई हैं और गतिशीलता प्रतिबंधों, चिकित्सा अनिवार्यताओं और नौकरियां जाने के कारण खतरे में रहेंगी और निम्न तथा मध्यम आय वर्ग वाले उधारकर्ताओं के लिए MSME तथा खुदरा ऋण के सर्वाधिक जोखिम में होने की संभावना है।
- भारतीय अर्थव्यवस्था वित्त वर्ष 2020-21 में 7.3 प्रतिशत तक संकुचित हो गई क्योंकि देश कोविड की पहली लहर के विरुद्ध संघर्ष कर रहा था, जबकि 2019-20 में 4 प्रतिशत की वृद्धि हुई थी।
- RBI ने भी इस महीने की शुरुआत में चालू वित्त वर्ष के लिए भारत के विकास के पूर्वानुमान को घटाकर 9.5 प्रतिशत कर दिया था, जो पहले 10.5 प्रतिशत पूर्वानुमानित था।

2. सार्वजनिक उद्यम विभाग (DPE) को सरकार के महत्वाकांक्षी विनिवेश कार्यक्रम को सरल बनाने के लिए किस मंत्रालय के प्रशासनिक नियंत्रण में लाया गया है _____ **वित्त मंत्रालय।**

नोट:

- इससे पहले, DPE भारी उद्योग तथा सार्वजनिक उद्यम मंत्रालय का अंग था।
- वित्त मंत्रालय के तहत अन्य 5 विभाग आर्थिक कार्य, राजस्व, व्यय, निवेश एवं सार्वजनिक संपत्ति प्रबंधन और वित्तीय सेवाएं हैं।
- सरकार ने 2021-22 के दौरान सार्वजनिक क्षेत्र की कंपनियों तथा वित्तीय संस्थानों में शेयर बिक्री से 1.75 लाख करोड़ रुपये का बजट निर्धारित किया है।

3. नियोबैंक FREO ने भारत के कई शहरों में ग्राहकों को अधिकतम ऋण सीमा और उच्च मूल्य के व्यक्तिगत ऋण प्रदान करने के लिए किस गैर-बैंकिंग वित्तीय कंपनी (NBFC) के साथ साझेदारी की है _____ **HDB फाइनेंशियल सर्विसेज।**

नोट:

- इस सहयोग के माध्यम से, FREO भारत के कई शहरों में ग्राहकों को दो नवीन ऋण उत्पाद प्रदान करेगा: एक क्रेडिट लाइन और दूसरा हाई-टिकट व्यक्तिगत ऋण।

- FREO के साथ साझेदारी में HDBFS एक क्रेडिट लाइन की पेशकश करेगा जो उपभोक्ताओं को स्मार्टफोन के माध्यम से कहीं भी, कभी भी ऋण प्राप्त करने में सक्षम बनाता है। एक व्यक्ति को एक व्यक्तिगत राशि स्वीकृत होगी जिसका वे तुरंत उपयोग शुरू कर सकते हैं।
 - जैसे ही वे उधार ली गई राशि चुका देते हैं, क्रेडिट सीमा की पुनः पूर्ति कर दी जाती है और वे आवश्यकतानुसार निकासी जारी रख सकते हैं।
4. बजाज आलियांज जनरल इंश्योरेंस ने किस सार्वजनिक क्षेत्र के बैंक के साथ उसके नेटवर्क के माध्यम से अपने बीमा उत्पादों के वितरण के लिए एक कॉर्पोरेट एजेंसी समझौता किया है _____ बैंक ऑफ इंडिया।

नोट:

- समझौते के तहत, बजाज आलियांज जनरल इंश्योरेंस बैंक के ग्राहकों को कई व्यक्तिगत उत्पाद जैसे मोटर बीमा, स्वास्थ्य बीमा, आवास बीमा, यात्रा बीमा की पेशकश करेगा।
 - यह कई वाणिज्यिक उत्पाद जैसे - इंजीनियरिंग बीमा, समुद्री बीमा, आदि भी पेश करेगा।
 - समझौते से बजाज आलियांज के उत्पादों का देश के दूरदराज के इलाकों में वितरण बढ़ेगा।
5. फिनटेक कंपनी, ड्रिप कैपिटल ने भारत में सूक्ष्म, लघु तथा मध्यम उद्यमों (MSME) निर्यातकों को सशक्त बनाने के लिए विशिष्ट रूप से निर्मित व्यापार वित्तपोषण समाधान प्रदान करने हेतु किस बैंक के साथ समझौता किया है _____ SBM बैंक इंडिया।

नोट:

- साझेदारी के तहत, ड्रिप कैपिटल अपनी बिल छूट सुविधा के माध्यम से MSME निर्यातकों को प्रतिस्पर्धी दरों पर संपार्श्विक-मुक्त कार्यशील पूंजी प्रदान करेगा।
 - पारंपरिक वित्तीय संस्थानों के विपरीत, ड्रिप कैपिटल अपने लेनदेन में सहायता के लिए डेटा एनालिटिक्स और तकनीक का प्रयोग करता है, और MSME व्यवसायों को एक सहज वित्तपोषण अनुभव प्रदान करता है।
6. किस इकाई के साथ भुगतान प्रौद्योगिकी कंपनी मास्टरकार्ड ने कार्ड जारी करने वाले उन बैंकों की सहायता के लिए 'MandateHQ' नामक एक आवर्ती भुगतान इंटरफेस लॉन्च किया है, जो अपने ग्राहकों को आवर्ती भुगतान में सक्षम बनाना चाहते हैं _____ रेजरपे।

नोट:

- MandateHQ एक API (एप्लीकेशन प्रोग्रामिंग इंटरफेस) आधारित प्लग-एन-प्ले सॉल्यूशन है, जो कार्ड जारी करने वाले बैंकों के गो-लाइव टाइम को कम करेगा।
 - यह बैंकों को स्वचालित डेबिट और आवर्ती भुगतान पर भारतीय रिजर्व बैंक (RBI) के नए फ्रेमवर्क को लागू करने में भी मदद करेगा।
 - यह बैंकों को इलेक्ट्रॉनिक ई-मेल, SMS और व्हाट्सएप के माध्यम से 24 घंटे पहले डेबिट नोटिफिकेशन (RBI द्वारा अनिवार्य) भेजने में भी सहायता करेगा।
7. भारत के किस शहर में, अमेजन इंडिया ने 2025 तक 10 मिलियन भारतीय सूक्ष्म, लघु तथा मध्यम उद्यमों को डिजिटल बनाने की अपनी प्रतिबद्धता के तहत अपना पहला 'डिजिटल केंद्र' लॉन्च किया है _____ सूरत।

नोट:

- अमेजन डिजिटल केंद्र ब्रिक एंड मोर्टर रिसोर्स सेंटर हैं जो MSME को अपना डिजिटल सफर प्रारंभ करने में ई-कॉमर्स के लाभों के बारे में जानकारी प्रदान करेंगे और नौ-परिवहन तथा रसद सहायता, प्रसूचीकरण सहायता, डिजिटल विपणन सेवाएं, GST तथा कराधान सहायता जैसी तृतीय-पक्ष सेवाओं का लाभ उठाने में मदद करेंगे।
8. NIIT इंस्टीट्यूट ऑफ फाइनेंस बैंकिंग एंड इंश्योरेंस (NIIT IFBI) और किस बैंक ने निजी क्षेत्र के ऋणदाता के लिए भावी तैयार पेशेवरों के सृजन हेतु एक फिनटेक पेशेवर कार्यक्रम शुरू किया है _____ **एक्सिस बैंक।**

नोट:

- कार्यक्रम शून्य से तीन वर्ष के अनुभव वाले स्नातकों को एक उप प्रबंधक (IT) के रूप में एक्सिस बैंक में शामिल होने का अवसर प्रदान करता है।
- NIIT कार्यक्रम तल्लीनता प्रकृति के हैं जहां शिक्षार्थी समान जटिलता के कार्य करते हैं जिनका वे अपनी भूमिका में सामना करेंगे।
9. किस बैंक ने अपनी 'पावर सैल्यूट' पहल के तहत भारतीय थलसेना को रक्षा सेवा वेतन पैकेज प्रदान करने के लिए भारतीय थलसेना के साथ समझौता ज्ञापन (MoU) पर हस्ताक्षर किए हैं _____ **एक्सिस बैंक।**

नोट:

- MoU में थलसेना के सभी रैंक के अधिकारी शामिल होंगे अर्थात् इसके दायरे में सेवारत रक्षा कर्मियों के साथ-साथ रक्षा पेंशनभोगी भी आएंगे।
- हस्ताक्षर के दौरान भारतीय थलसेना का प्रतिनिधित्व लेफ्टिनेंट जनरल राणा प्रताप कालिता ने किया, और एक्सिस बैंक का प्रतिनिधित्व कार्यकारी उपाध्यक्ष रेनॉल्ड डिसूजा और एक्सिस बैंक के राष्ट्रीय लेखा प्रमुख लेफ्टिनेंट कर्नल एम.के. शर्मा ने किया।
10. किस बैंक ने अपने ग्राहकों और कर्मचारियों को व्यापक स्वास्थ्य बीमा समाधान प्रदान करने के लिए मैक्स बूपा हेल्थ इंश्योरेंस के साथ एक बैंकेश्योरेंस साझेदारी की है _____ **एक्सिस बैंक।**

नोट:

- साझेदारी के तहत, मैक्स बूपा देश भर में बैंक के ग्राहकों को क्षतिपूर्ति के साथ-साथ निश्चित लाभ वाले उत्पाद और उनके अनुकूलन रूपों की पेशकश करेगा।
- समझौते के माध्यम से एक्सिस बैंक के ग्राहक गुणवत्तापूर्ण स्वास्थ्य सेवा समाधान उत्पादों तक पहुंच प्राप्त करने में सक्षम हैं जो मैक्स बूपा द्वारा पेश किए जाते हैं।
- स्वास्थ्य बीमा टियर 1, टियर 2 और टियर 3 शहरों में चिकित्सा आपात स्थिति को कवर करेगा।
11. किस जनरल इंश्योरेंस कंपनी ने अनेक लाभों और कवरेज के साथ एक व्यापक स्वास्थ्य बीमा योजना 'आरोग्य सुप्रीम' शुरू की है _____ **SBI जनरल इंश्योरेंस।**

नोट:

- पॉलिसी के तहत बीमित व्यक्तियों को पॉलिसी अवधि के दौरान हुई बीमारी या दुर्घटना के कारण चिकित्सा की दृष्टि से आवश्यक हॉस्पिटलाइजेशन के लिए 5 करोड़ रुपये तक की बीमा राशि के व्यापक विकल्प मिलेंगे।
- विकल्प- बीमा राशि और कवरेज सुविधाओं के आधार पर, ग्राहकों को योजना के तहत चुनने के लिए 3 अलग-अलग विकल्प जैसे प्रो, प्लस और प्रीमियम प्रदान किए गए थे।

- पॉलिसी अवधि: ग्राहकों के पास पॉलिसी अवधि 1 से 3 वर्ष तक अर्थात 1 वर्ष / 2 वर्ष / 3 वर्ष चुनने की सुविधा भी है।

12. भारतीय रिजर्व बैंक (RBI) के संशोधित जोखिम प्रबंधन दिशानिर्देशों के तहत, ट्रेजरी ऑपरेशन और करेंसी चेस्ट जैसे संवेदनशील पदों पर काम करने वाले बैंक कर्मचारियों को हर वर्ष एक बार में कितने दिनों का अनिवार्य अवकाश मिलेगा _____ **10 दिन।**

नोट:

- RBI ने इन निर्देशों का पालन करने के लिए बैंकों को छह महीने का समय दिया है।
- RBI ने बैंकों से यह सुनिश्चित करने को कहा कि 'अनिवार्य अवकाश' पर कर्मचारी की आंतरिक/कॉर्पोरेट ईमेल को छोड़कर, जो आमतौर पर सामान्य उद्देश्यों के लिए सभी कर्मचारियों के लिए उपलब्ध होते हैं, उनके काम से संबंधित भौतिक या वर्चुअल संसाधनों तक पहुंच न हो।
- RBI द्वारा फॉरेंसिक अध्ययनों के बाद बैंकों में धोखाधड़ी में तेज वृद्धि देखने पर कर्मचारियों के लिए अनिवार्य अवकाश पहली बार मई 2011 में शुरू किया गया था।

13. किस बैंक ने कोविड-19 से प्रभावित अपने निम्न आय वाले ग्राहकों हेतु 'घर-घर राशन' नामक एक कर्मचारी-वित्त पोषित कार्यक्रम शुरू किया _____ **IDFC फर्स्ट बैंक।**

नोट:

- इस योजना के तहत, बैंक के कर्मचारियों ने कोविड से प्रभावित ऐसे ग्राहकों की मदद के लिए अपनी व्यक्तिगत आय का योगदान दिया है।
- यह किसी बैंक द्वारा कर्मचारियों के नेतृत्व वाली पहली ऐसी पहल है।
- घर-घर राशन कार्यक्रम उन 50,000 निम्न आय वाले ग्राहकों को राशन किट प्रदान करेगा जिनकी आजीविका कोविड से प्रभावित हुई है।

14. व्यक्तिगत निवेशकों द्वारा किसमें निवेश की सुविधा के लिए RBI ने RBI रिटेल डायरेक्ट फैसिलिटी शुरू की है _____ **सरकारी प्रतिभूतियों।**

नोट:

- इस सुविधा के अंतर्गत, खुदरा निवेशकों को RBI के साथ रिटेल डायरेक्ट गिल्ट (RDG) खाता खोलने और जारी रखने की सुविधा मिलेगी।
- योजना के लिए उपलब्ध कराए गए ऑनलाइन पोर्टल के माध्यम से RDG खाता खोला जा सकता है।
- PAN, वैध KYC दस्तावेज, ईमेल आईडी और पंजीकृत फोन नंबर वाले भारतीय बचत खाताधारक इस खाते को खोलने के लिए पात्र हैं।

15. भारतीय रिजर्व बैंक (RBI) ने किस स्मॉल फाइनेंस बैंक (SFB) को अपने प्रमोटर के विलीनीकरण के लिए आवेदन करने की मंजूरी दी _____ **इक्विटास स्मॉल फाइनेंस बैंक।**

नोट:

- RBI के SFB लाइसेंसिंग दिशानिर्देशों के अनुसार, SFB के प्रमोटर को 5 वर्ष की लॉक-इन अवधि के बाद बाहर निकलना चाहिए या प्रमोटर का कार्य करना समाप्त कर देना चाहिए।

- इक्विटास SFB के मामले में, इक्विटास होल्डिंग्स के लिए प्रारंभिक प्रमोटर लॉक-इन अवधि 4 सितंबर, 2021 को समाप्त हो रही है, इसलिए इक्विटास SFB ने RBI से लॉक-इन अवधि समाप्त होने से पहले अपने प्रमोटर के विलीनीकरण के लिए अनुरोध किया है।
 - अब RBI ने बैंक को अपने प्रमोटर के विलीनीकरण के लिए आवेदन करने की मंजूरी दे दी है।
16. इंटरनेशनल फाइनेंशियल सर्विसेज सेंटर्स अथॉरिटी (IFSCA) ने इंटरनेशनल ट्रेड फाइनेंस सर्विसेज प्लेटफॉर्म (ITFS) की स्थापना तथा परिचालन के लिए फ्रेमवर्क जारी किया है। IFSCA भारत के किस शहर में स्थित है _____

गांधीनगर।

नोट:

- यह निर्यातकों तथा आयातकों को एक विशेष इलेक्ट्रॉनिक प्लेटफॉर्म के माध्यम से अपने अंतर्राष्ट्रीय व्यापारिक लेनदेन के लिए प्रतिस्पर्धी शर्तों पर विभिन्न प्रकार की व्यापार वित्त सुविधाओं का लाभ उठाने में सक्षम बनाएगा।
 - यह उनकी व्यापार प्राप्य राशियों को चल निधि में बदलने और अल्पकालिक निधिकरण प्राप्त करने की उनकी क्षमता बढ़ाएगा।
 - ITFS IFSC में व्यापार वित्त सेवाएं प्रदान करेगा।
17. मुंबई के लोगों के लिए कॉन्टेक्टलेस और कैशलेस यात्रा सुनिश्चित करने हेतु मास्टरकार्ड द्वारा संचालित 'वन मुंबई मेट्रो कार्ड' लॉन्च करने के लिए किस बैंक ने मुंबई मेट्रो के साथ करार किया है _____ **एक्सिस बैंक।**

नोट:

- यह एक प्रीपेड, ओपन लूप कॉन्टेक्टलेस कार्ड है जिसे केवल एक टैप करके दैनिक पारगमन में उपयोग किया जा सकता है। इस समाधान के साथ, मास्टरकार्ड ने भारत में आवागमन के तरीके को बदलने और पारगमन पारितंत्र को पूरी तरह से डिजिटल बनाने में मदद करना जारी रखा है।
 - यह एक ऐसा कार्ड है जिसका उपयोग भोजन, किराने का सामान, दवाओं, टिकट से लेकर सभी दैनिक खरीदारी के लिए किया जा सकता है।
18. किस बैंक ने पूरे राज्य में बिजली बिल भुगतान की सुविधा हेतु एक पूर्णतया डिजिटल नेटवर्क लॉन्च करने के लिए टीपी सेंट्रल ओडिशा डिस्ट्रीब्यूशन लिमिटेड (TPCODL) के साथ भागीदारी की है, जो टाटा पावर तथा ओडिशा सरकार के बीच एक संयुक्त उद्यम है _____ **इंडसइंड बैंक।**
19. किस भुगतान बैंक ने 'पे-टू-कॉन्टेक्ट' शुरू किया है जो ग्राहकों को उनकी फोनबुक से प्राप्तकर्ता के मोबाइल नंबर का चयन करके UPI भुगतान शुरू करने की अनुमति देता है _____ **एयरटेल पेमेंट्स बैंक।**

नोट:

- 'पे-टू-कॉन्टेक्ट' प्राप्तकर्ता द्वारा उपयोग किए जाने वाले UPI ऐप की परवाह किए बिना चयनित कॉन्टेक्ट से लिंक वैध UPI ID प्रदर्शित करता है।
- यह भुगतान करने के लिए UPI ID या बैंक खाता विवरण दर्ज करने की आवश्यकता को समाप्त करता है और समय की बचत करता है।

श्रद्धांजलियां

1. प्रसिद्ध खिलाड़ी केशव चंद्र दत्त का हाल ही में निधन हो गया, वह किस खेल से संबंधित थे _____ **हॉकी।**

नोट:

- लाहौर में जन्मे दत्त 1948 के लंदन ओलंपिक में भारतीय हॉकी टीम के सदस्य थे।
 - बाद में भारतीय टीम के उप-कप्तान के रूप में उन्होंने 1952 के हेल्सिंकी ओलंपिक में स्वर्ण पदक जीता।
 - अपनी आत्मकथा गोल में, ध्यानचंद ने दत्त को उस समय के एक बेहतरीन हाफ-बैक का दर्जा दिया।
2. हाल ही में, प्रसिद्ध खिलाड़ी यशपाल शर्मा का निधन हो गया, वह किस खेल से संबंधित थे _____ **क्रिकेट।**

नोट:

- वह कपिल देव के नेतृत्व वाली विश्व कप विजेता टीम के सदस्य भी थे।
 - उन्होंने 1983 के विश्व कप में भारत को शानदार शुरुआत दिलाई और वेस्टइंडीज के खिलाफ 89 रनों की मैच जिताने वाली पारी खेली, जो भारत का शोपीस इवेंट का पहला मैच था।
 - उन्होंने टेस्ट करियर में 33.45 की औसत से 1606 रन बनाए और एकदिवसीय में 28.48 की औसत से 883 रन बनाए।
3. प्रसिद्ध व्यक्ति महेश काठी का हाल ही में निधन हो गया, वह एक अनुभवी थे _____ **तेलुगु फिल्म समीक्षक और अभिनेता।**

नोट:

- वह पिछले महीने नेल्लोर जिले के कोडावलूर मंडल के चंद्रशेखरपुरम गांव के पास एक दुर्घटना का शिकार हो गया था।
- उन्हें नेने राजू नेने मंत्री, हृदय कलियम, अम्मा राज्यम लो कडप्पा बिद्दालु और हाल ही में क्रैक जैसी फिल्मों के लिए जाना जाता था, जो इस साल जनवरी में रिलीज़ हुई थीं। उन्होंने 2015 में पेसारातु नाम की एक फिल्म का निर्देशन भी किया था।

महत्वपूर्ण दिवस

1. राष्ट्रीय मत्स्य विकास बोर्ड (NFDB) के सहयोग से मत्स्य पालन विभाग, मत्स्य पालन, पशुपालन एवं डेयरी मंत्रालय द्वारा राष्ट्रीय मत्स्य किसान दिवस हर वर्ष किस तारीख को मनाया जाता है _____ **10 जुलाई।**

नोट:

- इस आयोजन का उद्देश्य संधारणीय भंडार और स्वस्थ पारिस्थितिकी तंत्र सुनिश्चित करने के लिए देश के मत्स्य संसाधनों के प्रबंधन के तरीके में बदलाव की ओर ध्यान आकर्षित करना है।
 - यह दिवस मत्स्य किसानों, एक्वाप्रेन्योर, मछुआरों, हितधारकों और मत्स्य पालन से जुड़े अन्य व्यक्तियों को मत्स्य पालन में उनके योगदान हेतु सम्मानित करने के लिए बनाया गया है।
2. विश्व जनसंख्या दिवस हर वर्ष विश्व स्तर पर मनाया जाता है _____ **11 जुलाई।**

नोट:

- यह दिवस बढ़ती आबादी के प्रभाव और लैंगिक समानता, परिवार नियोजन के महत्व, निर्धनता, मातृ स्वास्थ्य, मानवाधिकार आदि मुद्दों के बारे में लोगों में जागरूकता बढ़ाने के लिए मनाया जाता है।
 - इस वर्ष विश्व जनसंख्या दिवस 2021 का विषय: "जनन क्षमता पर कोविड -19 महामारी का प्रभाव"।
3. विश्व मलाला दिवस हर वर्ष संयुक्त राष्ट्र द्वारा मनाया जाता है _____ **12 जुलाई।**

नोट:

- मलाला दिवस दुनिया भर में महिलाओं तथा बच्चों के अधिकारों का सम्मान करने के लिए मलाला यूसुफजई के जन्मदिन पर मनाया जाता है।
- 9 अक्टूबर, 2012 को तालिबान बंदूकधारियों ने मलाला के सिर में गोली मार दी थी, जब उन्होंने सार्वजनिक रूप से लड़कियों की शिक्षा का समर्थन किया था।
- हमले के बावजूद, मलाला पहले की तुलना में अपने विचारों में अधिक उग्रता के साथ जल्द ही लोगों के सामने आईं और लैंगिक अधिकारों पर अपना समर्थन जारी रखा।

नई नियुक्तियां

1. पूर्वोत्तर विकास वित्त निगम लिमिटेड (NEDFi) का अध्यक्ष एवं प्रबंध निदेशक (CMD) किसे नियुक्त किया गया _____ **पी.वी.एस.एल.एन. मूर्ति**।

नोट:

- उन्होंने 1 जुलाई 2021 को बी. पॉल मुक्तिह के स्थान पर नए अध्यक्ष एवं प्रबंध निदेशक का पदभार ग्रहण किया, जिन्होंने 2010 से जून 2021 तक NEDFi के अध्यक्ष एवं प्रबंध निदेशक के पद पर कार्य किया।
- NEDFi के CMD के रूप में अपनी नियुक्ति से पहले, पी.वी.एस.एल.एन. मूर्ति ने कॉर्पोरेट कार्यालय, मुंबई में स्थित भारतीय स्टेट बैंक (SBI) में मुख्य रणनीति अधिकारी (CSO) के रूप में कार्य किया।
- उन्होंने SBI के मुख्य महाप्रबंधक (CGM) और CSO के रूप में कार्य किया है।

2. अविश्वास मत में अपदस्थ होने के कुछ सप्ताह के भीतर स्टीफन लोफवेन को किस देश के प्रधान मंत्री के रूप में पुनः निर्वाचित किया गया _____ **स्वीडन**।

नोट:

- लोफवेन ने 349 में से 117 सीटों के बहुमत से जीत हासिल की।
- सोशल डेमोक्रेट पार्टी के प्रमुख, लोफवेन को पिछले महीने के अंत से देश में कार्यवाहक पद पर नेतृत्व करने के बाद एक नई सरकार बनाने के लिए सांसदों द्वारा समर्थन दिया गया था।

3. मोदी के नए मंत्रिमंडल में नवगठित सहकारिता मंत्रालय के प्रभारी मंत्री के रूप में किसे नियुक्त किया गया _____ **अमित शाह**।

नोट:

- यह नरेंद्र मोदी सरकार में उनके पहले के पोर्टफोलियो अर्थात गृह मंत्रालय के अतिरिक्त है।
- प्रधानमंत्री नरेंद्र मोदी ने देश में सहकारिता गतिविधियों को अतिरिक्त प्रोत्साहन प्रदान करने के लिए एक नया 'सहकारिता मंत्रालय' बनाया था।
- मंत्रालय सहकारिता के लिए 'कारोबार में सुगमता' हेतु प्रक्रियाओं को कारगर बनाने और बहु-राज्यीय सहकारी समितियों (MSCS) के विकास को सक्षम बनाने का काम करेगा।

4. केंद्रीय कानून एवं न्याय मंत्री के रूप में किसे नियुक्त किया गया है _____ **किरेन रिजिजू**।

नोट:

- मोदी सरकार में पूर्वोत्तर के एक प्रमुख व्यक्ति, रिजिजू को केंद्रीय मंत्रिपरिषद के एक बड़े फेरबदल और विस्तार में कैबिनेट मंत्री के रूप में पदोन्नत किया गया था।
- रिजिजू ने सरकार से इस्तीफा देने वाले रविशंकर प्रसाद की जगह प्रमुख मंत्रालय संभाला।

5. भारत के नए स्वास्थ्य मंत्री _____ **मनसुख मंडाविया**।

नोट:

- मंडाविया ने डॉ. हर्षवर्धन की जगह ली जो 2019 से स्वास्थ्य एवं परिवार कल्याण मंत्रालय (MoHFW), विज्ञान तथा प्रौद्योगिकी मंत्रालय और पृथ्वी विज्ञान मंत्रालय के प्रभारी थे।
- मंडाविया रसायन तथा उर्वरक मंत्रालय के प्रभारी भी रहेंगे।

6. भारत के नए रेल मंत्री _____ **अश्विनी वैष्णव**।

नोट:

- उन्होंने संचार मंत्री और इलेक्ट्रॉनिक्स तथा सूचना प्रौद्योगिकी मंत्री का भी कार्यभार संभाला।
- जोधपुर में जन्में श्री वैष्णव प्रारंभ से ही मेधावी छात्र थे। 1992 में राजस्थान के जय नारायण व्यास विश्वविद्यालय से इलेक्ट्रॉनिक्स तथा संचार इंजीनियरिंग के कोर्स में स्नातक (स्वर्ण पदक के साथ) करने के बाद, उन्होंने IIT कानपुर से एम.टेक किया।
- उन्होंने 1994 में 27वीं अखिल भारतीय रैंक के साथ प्रतिष्ठित लोक सेवा परीक्षा में सफलता प्राप्त की।

7. भारत के लिए ट्विटर के स्थानिक शिकायत अधिकारी के रूप में किसे नियुक्त किया गया _____ **विनय प्रकाश**।

नोट:

- नियुक्ति की घोषणा ट्विटर की आधिकारिक वेबसाइट पर की गई थी।
- देश के नए सूचना प्रौद्योगिकी (IT) नियमों के तहत सभी सोशल मीडिया कंपनियों के लिए यह नियुक्ति अनिवार्य है।
- नए IT नियमों के तहत दिशानिर्देश फरवरी में जारी किए गए थे और सभी सोशल मीडिया कंपनियों को 26 मई तक इसे अनुपालन में लाना आवश्यक है।

8. अबी अहमद को उनकी सत्तारूढ़ 'प्रॉस्पेरिटी पार्टी' द्वारा देश के संसदीय चुनाव में भारी जीत हासिल करने के बाद दूसरे 5 वर्षीय कार्यकाल के लिए किस देश का प्रधानमंत्री चुना गया _____ **इथियोपिया**।

नोट:

- इथियोपिया के आम चुनावों में प्रॉस्पेरिटी पार्टी ने 436 संसदीय निर्वाचन क्षेत्रों में से 410 सीटें जीतीं।
- अबी अहमद 2018 से इथियोपिया के संघीय लोकतांत्रिक गणराज्य के चौथे प्रधानमंत्री के रूप में कार्यरत हैं।

9. श्याम श्रीनिवासन को 23 सितंबर, 2021 से तीन वर्ष के लिए किस बैंक के MD तथा CEO के रूप में पुनर्नियुक्त किया गया है _____ **फेडरल बैंक**।

नोट:

- वह 22 सितंबर, 2024 तक इस पद पर रहेंगे।
- उन्होंने 23 सितंबर, 2010 से फेडरल बैंक के CEO के रूप में तीन कार्यकाल पूरे किए हैं।
- वह बैंक के संस्थापक स्वर्गीय के.पी. होर्मिस के बाद सबसे लंबे समय तक सेवा देने वाले MD एवं CEO हैं।
- फेडरल बैंक का मुख्यालय: कोच्चि, केरल।

10. नेपाल के नए प्रधानमंत्री पद की शपथ किसने ली _____ शेर बहादुर देउबा।

नोट:

- नेपाल की राष्ट्रपति विद्या देवी भंडारी ने उन्हें पद की शपथ दिलाई।
- उन्हें संविधान के अनुच्छेद 76(5) के तहत प्रधानमंत्री नियुक्त किया गया, जो शपथ लेने के 30 दिनों के भीतर उनके लिए सदन में विश्वास मत हासिल करना अनिवार्य बनाता है।
- उन्होंने के.पी. शर्मा ओली की जगह ली।

महत्वपूर्ण समाचार - भारत

1. किसकी अध्यक्षता में सरकार ने सीमेंट उद्योग के लिए एक 25 सदस्यीय विकास परिषद गठित की है जो अपशिष्ट को खत्म करने, अधिकतम उत्पादन प्राप्त करने, गुणवत्ता सुधारने, लागत कम करने और उत्पादों के मानकीकरण को बढ़ावा देने के तरीकों का सुझाव देगी _____ पुनीत डालमिया।

नोट:

- समिति अपशिष्ट को खत्म करने, अधिकतम उत्पादन प्राप्त करने, गुणवत्ता सुधारने, लागत कम करने और उत्पादों के मानकीकरण को बढ़ावा देने के उपाय सुझाएगी।
 - यह स्थापित क्षमता के पूर्ण उपयोग को सुनिश्चित करने और उद्योग विशेष रूप से कम कुशल इकाइयों के कामकाज में सुधार के लिए उपायों की भी सिफारिश करेगा।
 - परिषद लेखांकन तथा लागत पद्धतियों और कार्यप्रणालियों के मानकीकरण का भी काम करेगी।
2. किस संगठन ने विभिन्न रक्षा प्रौद्योगिकी क्षेत्रों में आवश्यक सैद्धांतिक तथा प्रायोगिक ज्ञान, कौशल और अभियोग्यता प्रदान करने के लिए अखिल भारतीय तकनीकी शिक्षा परिषद (AICTE) के सहयोग से रक्षा प्रौद्योगिकी में एक नियमित एमटेक कार्यक्रम शुरू किया है _____ DRDO।

नोट:

- यह एमटेक रक्षा प्रौद्योगिकी कार्यक्रम किसी भी AICTE संबद्ध संस्थानों या विश्वविद्यालयों, IIT, NIT या निजी इंजीनियरिंग संस्थानों में आयोजित किया जा सकता है।
 - इंस्टीट्यूट ऑफ डिफेंस साइंटिस्ट्स एंड टेक्नोलॉजिस्ट (IDST) इस कार्यक्रम के संचालन के लिए संस्थानों को सहायता प्रदान करेगा, जो ऑनलाइन और ऑफलाइन दोनों प्रारूपों में आयोजित किए जा सकते हैं।
3. कौन सा रेलवे स्टेशन मूवेबल फ्रैसवाटर टनल एक्वेरियम के साथ भारत का पहला रेलवे स्टेशन बन गया है _____ बंगलुरु सिटी रेलवे स्टेशन।

नोट:

- रिपोर्ट में कहा गया है कि भारतीय रेलवे स्टेशन विकास निगम लिमिटेड (IRSDC) ने HNi एक्वेटिक किंगडम के सहयोग से एक्वेरियम खोला है।
- एक्वेरियम अमेजन नदी की अवधारणा पर आधारित है और अपनी तरह का अनूठा एक्वेरियम है, जो बेहतरीन दृश्य और यात्री को आनंद प्रदान करने के प्रति वचनबद्ध है।

4. केंद्रीय विज्ञान तथा प्रौद्योगिकी मंत्रालय ने किस भारतीय शहर में एक कन्संटेन्टेड सोलर थर्मल (CST) आधारित टेस्ट रिग फैसिलिटी स्थापित की है _____ हैदराबाद।

नोट:

- यह केंद्र सौर उद्योग परीक्षण क्षमता और सौर तापीय घटकों जैसे सोलर रिसीवर ट्यूब, ऊष्मा स्थानांतरण द्रव, और संकेंद्रित दर्पणों के प्रदर्शन में मदद कर सकती है।
- यह केंद्र विज्ञान तथा प्रौद्योगिकी विभाग (DST) के एक स्वायत्त संस्थान इंटरनेशनल एडवांस्ड रिसर्च सेंटर फॉर पावर मेटलर्जी एंड न्यू मैटेरियल (ARCI) द्वारा स्थापित की गई है।

5. भारतीय सांस्कृतिक संबंध परिषद (ICCR) ने बांग्लादेश के पहले राष्ट्रपति शेख मुजीबुर रहमान के प्रति श्रद्धांजलि के रूप में 'बंगबंधु पीठ' स्थापित करने के लिए किस राष्ट्रीय विश्वविद्यालय के साथ एक समझौता ज्ञापन (MoU) पर हस्ताक्षर किए हैं _____ दिल्ली विश्वविद्यालय।

नोट:

- दिल्ली विश्वविद्यालय में इस पीठ की स्थापना के लिए सोमवार को ढाका में भारतीय सांस्कृतिक संबंध परिषद (ICCR) और दिल्ली विश्वविद्यालय के बीच एक समझौता ज्ञापन पर हस्ताक्षर किए गए।
- इस अवसर पर बोलते हुए, ICCR के अध्यक्ष विनय सहस्रबुद्धे ने कहा कि यह पीठ भारत तथा बांग्लादेश के बीच वैश्विक दृष्टिकोण की समानता का उत्सव थी क्योंकि दोनों देश शांति, सभी धर्मों के लिए समान सम्मान तथा लोकतंत्र के लिए साथ खड़े हैं।
- यह पहल इस वर्ष मार्च में प्रधानमंत्री नरेंद्र मोदी की बांग्लादेश यात्रा के दौरान हुए तालमेल का परिणाम है।

6. किसान सहकारी समितियों तथा किसान उत्पादक संगठन के निर्यात संपर्क को मजबूत करने के लिए किस संगठन ने कृषि एवं प्रसंस्कृत खाद्य उत्पाद निर्यात विकास प्राधिकरण (APEDA) के साथ एक समझौता ज्ञापन पर हस्ताक्षर किए हैं _____ NAFED।

नोट:

- यह APEDA में पंजीकृत निर्यातकों को NAFED के माध्यम से कार्यान्वित सभी सरकारी योजनाओं के अंतर्गत सहायता प्राप्त करने की सुविधा प्रदान करता है।
- MoU में सहकारी समितियों द्वारा निर्यात की स्थिरता तथा वृद्धि सुनिश्चित करने की परिकल्पना भी की गई है।

7. केंद्रीय सड़क परिवहन एवं राजमार्ग मंत्री नितिन गडकरी ने कहां पर भारत के पहले निजी तरल प्राकृतिक गैस (LNG) संयंत्र का उद्घाटन किया _____ नागपुर, महाराष्ट्र।

नोट:

- ऊर्जा तथा विद्युत क्षेत्र की दिशा में कृषि विविधीकरण के लिए वैकल्पिक जैव ईंधन के महत्व पर जोर देते हुए, गडकरी ने कहा कि भारत पेट्रोल, डीजल और पेट्रोलियम उत्पादों के आयात पर 8 लाख करोड़ खर्च कर रहा है।
- सरकार ने एक नीति तैयार की है जो लागत प्रभावी प्रदूषण मुक्त और स्वदेशी इथेनॉल, जैव CNG (संपीड़ित प्राकृतिक गैस), LNG और हाइड्रोजन ईंधन के विकास को प्रोत्साहित करती है।

8. NTPC रिन्यूएबल एनर्जी लिमिटेड किस स्थान पर भारत का सबसे बड़ा सोलर पार्क होगा _____ कच्छ के रण, गुजरात।

नोट:

- यह देश के सबसे बड़े विद्युत उत्पादक द्वारा भारत का सबसे बड़ा सोलर पार्क होगा।
- अपने हरित ऊर्जा पोर्टफोलियो संवर्द्धन के एक भाग के रूप में, भारत की सबसे बड़ी ऊर्जा एकीकृत कंपनी NTPC लिमिटेड का लक्ष्य 2032 तक 60 गीगावाट नवीकरणीय ऊर्जा क्षमता का निर्माण करना है।
- वर्तमान में, राष्ट्र के स्वामित्व वाली विद्युत कंपनी की 70 विद्युत परियोजनाओं में 66 गीगावाट की स्थापित क्षमता है, जिसमें अतिरिक्त 18 गीगावाट निर्माणाधीन हैं।

महत्वपूर्ण समाचार - राज्य

1. कौन सी राज्य सरकार राज्य में मॉडल टेनेंसी एक्ट पेश करने की योजना बना रही है, जिसका उद्देश्य दो महीने के भीतर किरायेदार-मालिक विवादों को समाप्त करना और किराये के आवास क्षेत्र को सहायता प्रदान करना है _____
कर्नाटक।

नोट:

- एक बार लागू होने के बाद संशोधित किरायेदारी कानून से मालिकों को किरायेदार मिलने में सहायता होगी और किराया थोड़ा कम हो जाएगा।
 - केंद्र ने या तो टेम्पलेट के आधार पर नए कानून बनाने या मौजूदा कानूनों में उपयुक्त संशोधन करने के लिए राज्यों को कानून भेजा।
 - एक वैध सूचना के बिना, अनुबंध की अवधि के दौरान किरायेदारों को बेदखल नहीं किया जा सकता है।
2. किस राज्य सरकार ने 'दो संतान नीति' का पालन करने वाले युगलों को पुरस्कृत करते हुए जनसंख्या नियंत्रण तथा कल्याण के लिए एक प्रस्ताव तैयार किया है _____ **उत्तर प्रदेश।**

नोट:

- नीति स्वैच्छिक होगी, इसे किसी पर लागू नहीं किया जाएगा।
 - हालांकि, यदि कोई व्यक्ति अपने परिवार के सदस्यों की संख्या को "स्वेच्छा से" सीमित रखने का निर्णय लेता है, तो वे सरकारी योजनाओं के पात्र होंगे।
 - दूसरी ओर, यदि कोई व्यक्ति नीति का पालन नहीं करता है, तो उसे सरकारी नौकरियों, राशन प्राप्ति और अन्य लाभों में प्रतिबंधों का सामना करना पड़ेगा।
3. किस राज्य सरकार ने राज्य के "जनजातीय तथा स्थानीय समुदायों की आस्था, संस्कृति और परंपराओं" की रक्षा और संरक्षण के लिए एक स्वतंत्र विभाग बनाने की घोषणा की _____ **असम।**

नोट:

- स्वदेशी आस्था एवं संस्कृति विभाग का उद्देश्य जनजातीय समुदायों के विश्वासों, रीति-रिवाजों और प्रथाओं को संरक्षित करना है।
 - नया विभाग मुख्य रूप से अवैध अप्रवासियों के प्रभुत्व वाले क्षेत्रों पर ध्यान केंद्रित करेगा।
4. भारत में संयुक्त राष्ट्र विश्व खाद्य कार्यक्रम (WFP) ने किस राज्य में लक्षित सार्वजनिक वितरण प्रणाली (TDPS) में सुधार के लिए राज्य के साथ भागीदारी की _____ **राजस्थान।**

नोट:

- साझेदारी में अन्य बातों के अलावा, TDPS की निगरानी के लिए डिजिटलीकरण, डेटा एकीकरण, निष्पादन डैशबोर्ड का उपयोग शामिल है, इस प्रकार लाखों लोगों को खाद्य तथा पोषण सुरक्षा में सुधार के लिए एक समयोचित और दीर्घकालिक समाधान प्रदान करता है।
 - WFP और राजस्थान सरकार के खाद्य तथा नागरिक आपूर्ति विभाग के बीच यह साझेदारी पिछले वर्ष के अंत में हस्ताक्षरित एक व्यापक रणनीतिक समझौता ज्ञापन का भाग है।
5. अरुणाचल प्रदेश के पश्चिम कामेंग जिले के दिरांग में राष्ट्रीय याक अनुसंधान केंद्र (NRCY) ने याक के बीमे के लिए किस बीमा कंपनी के साथ करार किया है _____ **नेशनल इंश्योरेंस कंपनी लिमिटेड।**

नोट:

- यह देश में पहला ऐसा उदाहरण है कि अत्यधिक मूल्यवान हिमालयी मवेशियों/याक के लिए बीमा पॉलिसी को मंजूरी दी गई है।
 - बीमा पॉलिसी याक मालिकों के लिए एक बड़ा वरदान होगी, क्योंकि यह उन्हें मौसमी आपदाओं, बीमारियों, पारगमन दुर्घटनाओं, सर्जिकल ऑपरेशन, हड़ताल या दंगों और प्रजनन या स्टड याक के लिए स्थायी पूर्ण अक्षमता से उत्पन्न कई जोखिमों से बचाएगी।
6. NTPC ने देश का पहला ग्रीन हाइड्रोजन मोबिलिटी प्रॉजेक्ट स्थापित करने के लिए किस राज्य/ केंद्र शासित प्रदेश के साथ समझौता ज्ञापन पर हस्ताक्षर किए _____ **लद्दाख।**

नोट:

- MoU को सौर वृक्ष और सौर कार पोर्ट के रूप में लेह में NTPC के पहले सौर संस्थापन के उद्घाटन के साथ भी चिह्नित किया गया था।
 - यह NTPC को नवीकरणीय स्रोतों तथा हरित हाइड्रोजन के आधार पर लद्दाख को कार्बन मुक्त अर्थव्यवस्था विकसित करने में मदद करने में सक्षम बनाएगा।
7. लाइकेन, फर्न और कवक की लगभग 50 प्रजातियों वाले भारत के पहले क्रिप्टोगैमिक गार्डन का उद्घाटन किस राज्य में किया गया _____ **उत्तराखंड।**

नोट:

- उत्तराखंड के देहरादून जिले के चकराता नगर में लाइकेन, फर्न और कवक की लगभग 50 प्रजातियों वाले भारत के पहले क्रिप्टोगैमिक गार्डन का उद्घाटन किया गया।
- चकराता के देवबन में 9,000 फीट की ऊंचाई पर उद्यान में लगभग 50 प्रजातियां उगाई गई हैं।

महत्वपूर्ण समाचार - विश्व

1. किस देश के राष्ट्रपति (जोवेनेल मोइस) की उनके आवास पर हत्या कर दी गई _____ **हैती।**

नोट:

- कार्यवाहक प्रधानमंत्री क्लाउड जोसेफ ने देश में घेराबंदी घोषित की।
- हैती की नेशनल पुलिस ने हत्या से जुड़े दो संदिग्धों को हिरासत में लिया है और चार अन्य लोगों को मार गिराया है।
- हैती एक कैरिबियाई देश है जिसके पूर्व में डोमिनिकन रिपब्लिक है और दोनों ही हिस्पनिओला द्वीप में स्थित हैं।

2. किस संगठन ने विकलांग यात्रियों के लिए महत्वपूर्ण उपकरण के प्रबंधन में सुधार करने के उद्देश्य से व्हीलचेयर सहित गतिशीलता वाले उपकरणों के परिवहन की जांच और सुधार हेतु एक ग्लोबल मोबिलिटी ऐड एक्शन ग्रुप शुरू करने की घोषणा की _____ इंटरनेशनल एयर ट्रांसपोर्ट एसोसिएशन (IATA)।

नोट:

- गतिशीलता उपकरणों जो यात्रियों की बढ़ती संख्या के लिए एक महत्वपूर्ण मुद्दा है, के सुरक्षित परिवहन के मुद्दों से निपटने के उद्देश्य से एक्शन ग्रुप अपनी तरह का पहला समूह होगा।
 - यह एयरलाइंस और गतिशीलता उपकरणों के संचालन तथा परिवहन के संबंध में नीति, प्रक्रिया और मानकों की स्थापना से संबंधित अन्य हितधारकों को सलाह और सिफारिशें भी प्रदान करेगा।
3. नेपाल निवेश बोर्ड ने पूर्वी नेपाल में 679-मेगावाट लोअर अरुण हाइड्रो इलेक्ट्रिक प्रॉजेक्ट विकसित करने के लिए किस भारतीय कंपनी के साथ एक समझौते पर हस्ताक्षर किए हैं _____ **SJVN लिमिटेड।**

नोट:

- हिमालयी राष्ट्र के राष्ट्रीय निवेश बोर्ड ने घोषणा की कि भारत सरकार के स्वामित्व वाली सतलुज जल विद्युत निगम (SJVN) के साथ समझौते पर हस्ताक्षर किए गए हैं, जो दक्षिणी के पड़ोसी द्वारा शुरू की गई दूसरी बड़ी परियोजना है।
 - समझौता जापान पर SJVNL के अध्यक्ष तथा प्रबंध निदेशक नंद लाल शर्मा और IBN के मुख्य कार्यकारी अधिकारी सुशील भट्ट ने हस्ताक्षर किए।
4. हाल ही में भारतीय वित्त मंत्री निर्मला सीतारमण ने किस देश में BHIM-UPI सेवाओं की शुरुआत की _____ **भूटान।**

नोट:

- भूटान में BHIM-UPI की शुरुआत के साथ, दोनों देशों के भुगतान बुनियादी ढांचे मूल रूप से जुड़ गए हैं और भारत से हर वर्ष भूटान जाने वाले अनेक पर्यटकों और व्यापारियों को इससे लाभ होगा।
- भूटान अपने QR परिनियोजन के लिए UPI मानकों को अपनाने वाला पहला देश है, और निकटतम पड़ोसियों में भीम ऐप के माध्यम से मोबाइल आधारित भुगतान स्वीकार करने वाला पहला देश है।

सम्मान एवं पुरस्कार

1. वह भारतीय अर्थशास्त्री, जिन्हें जर्मनी के डॉ. हैस-बर्न्ड शेफर ऑफ बुसेरियस लॉ स्कूल हैम्बर्ग द्वारा वर्ष 2021 के हम्बोल्ट रिसर्च अवार्ड से सम्मानित किया गया _____ **कौशिक बसु।**

नोट:

- यह पुरस्कार पूरे करियर में उत्कृष्टता को सम्मानित करता है और अनुसंधान में सहयोग के अवसर प्रदान करता है।
- बसु कॉर्नेल यूनिवर्सिटी में अर्थशास्त्र के प्रोफेसर और कॉलेज ऑफ आर्ट्स एंड साइंसेज और एससी जॉनसन कॉलेज ऑफ बिजनेस में कार्ल मार्क्स प्रोफेसर ऑफ इंटरनेशनल स्टडीज हैं।
- वह 2012 से 2016 तक विश्व बैंक के मुख्य अर्थशास्त्री और 2009 से 2012 तक भारत सरकार के मुख्य आर्थिक सलाहकार थे।

2. किसे हाल ही में उनकी पहल 'हंगर हैज नो रिलिजन' के लिए प्रतिष्ठित 'यूनाइटेड किंगडम कॉमनवेल्थ प्वाइंट्स ऑफ लाइट अवार्ड' से सम्मानित किया गया है _____ **सैयद उस्मान अजहर मकसूसी।**

नोट:

- यह अभियान देश भर के पांच शहरों में प्रतिदिन लगभग 1,500 लोगों को खाना खिलाता है।
- ब्रिटिश सरकार द्वारा प्रस्तुत, यह पुरस्कार उन उत्कृष्ट व्यक्तिगत स्वयंसेवकों को दिया जाता है जो अपने आसपास के समुदाय के लिए अपनी सेवाओं के माध्यम से सकारात्मक बदलाव लाते हैं।

खेल समाचार

1. AFC महिला एशियाई कप 2022 की मेजबानी भारत के किन दो शहरों द्वारा की जाएगी _____ **मुंबई और पुणे।**

नोट:

- यह कदम AFC द्वारा यात्रा समय को कम करने और खिलाड़ियों के लिए एक उचित बायो-सिक्वोर बबल बनाए रखने के लिए उठाया गया था।
- 20 जनवरी से 6 फरवरी, 2022 तक होने वाला टूर्नामेंट 3 फुटबॉल स्टेडियमों में आयोजित किया जाएगा:
 - अंधेरी स्पोर्ट्स कॉम्प्लेक्स - मुंबई
 - डी.वाई. पाटिल स्टेडियम - नवी मुंबई
 - छत्रपति स्पोर्ट्स कॉम्प्लेक्स - पुणे

2. बेलग्रेड में सर्बिया ओपन चेस चैंपियनशिप जीतने वाले भारतीय ग्रैंडमास्टर _____ **निहाल सरीन।**

नोट:

- सिल्वर लेक ओपन में खिताब जीतने के बाद सोलह वर्षीय सरीन के लिए यह लगातार दूसरी टूर्नामेंट जीत है।
- केरल स्थित त्रिशूर के ग्रैंडमास्टर ने रूस के ग्रैंडमास्टर व्लादिमीर फेडोसेव के साथ ड्रॉ खेला और अधिकतम नौ में से 7.5 अंक जीतकर नौ राउंड के टूर्नामेंट में 289-खिलाड़ियों के बीच पहले स्थान पर रहे।

3. किस देश ने UEFA यूरोपीय फुटबॉल चैंपियनशिप 2020 जीती _____ **इटली।**

नोट:

- इटली के गोलकीपर जियानलुइगी डोन्नारुम्मा ने इंग्लैंड के लिए दो पेनल्टी बचाकर 3-2 शूटआउट से जीत हासिल की।
- 1976 में चेकोस्लोवाकिया द्वारा वेस्ट जर्मनी को हराने के बाद से पेनल्टी शूट-आउट में फैसले वाला यह पहला फाइनल था।
- टूर्नामेंट में इटली के गोलकीपर जियानलुइगी डोन्नारुम्मा बेस्ट प्लेयर रहे।

4. किस देश ने कोपा अमेरिका 2021 का खिताब जीता _____ **अर्जेंटीना।**

नोट:

- उन्होंने रियो डी जनेरियो के माराकाना स्टेडियम में आयोजित फाइनल में ब्राजील को 1-0 से हराया।
- मैच का एकमात्र गोल एंजेल डि मारिया ने 22वें मिनट में किया।
- अर्जेंटीना की सीनियर टीम के साथ लियोनेल मेस्सी की यह पहली बड़ी ट्रॉफी है।

➤ मेस्सी ब्राजील के नेमार के साथ संयुक्त रूप से सर्वश्रेष्ठ खिलाड़ी चुने गए।

5. UEFA यूरोपीय फुटबॉल चैंपियनशिप 2020 में टूर्नामेंट के बेस्ट प्लेयर _____ **जियानलुइगी डोन्नारुम्मा**।

नोट:

- इटली के गोलकीपर जियानलुइगी डोन्नारुम्मा ने इंग्लैंड के लिए दो पेनल्टी बचाकर 3-2 शूटआउट से जीत हासिल की।
- 1976 में चेकोस्लोवाकिया द्वारा वेस्ट जर्मनी को हराने के बाद से पेनल्टी शूट-आउट में फैसले वाला यह पहला फाइनल था।
- टूर्नामेंट में इटली के गोलकीपर जियानलुइगी डोन्नारुम्मा बेस्ट प्लेयर रहे।

6. विंबलडन 2021 का पुरुष एकल खिताब किसने जीता _____ **नोवाक जोकोविच**।

नोट:

- उन्होंने लंदन के ऑल इंग्लैंड क्लब में आयोजित फाइनल में इटली के माटेओ बेरेटिनी को हराया।
- यह उनका 20वां ग्रैंड स्लैम खिताब है, इस प्रकार उन्होंने ओपन एरा में फेडरर और राफेल नडाल की 20 ग्रैंड स्लैम जीत की बराबरी की।
- फेडरर के बाद जोकोविच विंबलडन हैट्रिक (2018, 2019 और 2021) पूरी करने की उपलब्धि हासिल करने वाले पहले पुरुष खिलाड़ी बने।

7. विंबलडन 2021 महिला एकल खिताब किसने जीता _____ **एश्ले बार्टी**।

नोट:

- बार्टी 1980 के बाद से विंबलडन महिला एकल खिताब जीतने वाली पहली ऑस्ट्रेलियाई महिला हैं।
- एश्ले बार्टी की जीत उनकी आदर्श ऑस्ट्रेलिया की इवोन गुलागोंग कावले के अपना पहला विंबलडन खिताब जीतने के 50 वर्ष बाद आई।

8. जूनियर विंबलडन 2021 में लड़कों का एकल खिताब जीतने वाले भारतीय मूल के खिलाड़ी _____ **समीर बनर्जी**।

नोट:

- न्यू जर्सी के 17 वर्षीय समीर जूनियर सर्किट में सबसे बड़े स्तर पर एक मैच जीतना चाहते थे, लेकिन उन्हें नहीं पता था कि वह ग्रास कोर्ट में विजेता बनेंगे।
- हमवतन विक्टर लिलोव के खिलाफ, समीर ने 1 घंटे 22 मिनट तक चले फाइनल में 7-5, 6-3 से जीत हासिल की।

9. इंग्लैंड या इटली से कोई भी वेम्बली में हुए टूर्नामेंट के फाइनल में अधिक गोल करने में कामयाब न होने पर यूरोपीय चैंपियनशिप (यूरो 2020) गोल्डन बूट किसने जीता _____ **क्रिस्टियानो रोनाल्डो**।

नोट:

- उन्होंने चेक गणराज्य के फॉरवर्ड खिलाड़ी पैट्रिक शेक के बराबर 5 गोल किए थे।
- उनके तीन गोल पेनल्टी से आए, जबकि अन्य दो हंगरी और जर्मनी के खिलाफ हुए मैच से आए।
- रोनाल्डो अपनी 14वीं स्ट्राइक के साथ यूरो के इतिहास में गोल करने वाले शीर्ष खिलाड़ी भी बन गए।

10. फरवरी 2022 में होने वाले खेलो इंडिया यूथ गेम्स 2021 का आयोजन कौन सा राज्य करेगा _____ **हरियाणा**।

नोट:

- इससे पहले, खेलो इंडिया यूथ गेम्स 21 नवंबर से 5 दिसंबर, 2021 तक आयोजित होने थे, लेकिन कोविड -19 महामारी की संभावित तीसरी लहर के कारण इसे स्थानांतरित कर दिया गया है।
- खेलो इंडिया यूथ गेम्स 2021 का आयोजन अंडर-18 वर्ग के लिए होगा।
- इस प्रतियोगिता में लगभग 8,500 खिलाड़ी भाग लेंगे, जिसमें 5,072 एथलीट होंगे, जिनमें 2,400 महिलाएं और 2,672 पुरुष शामिल हैं।

11. सोफी एकलेस्टोन किस देश से संबंधित हैं जिन्हें जून महीने के लिए ICC वूमन प्लेयर ऑफ द मंथ नामित किया गया है _____ इंग्लैंड।

नोट:

- वह फरवरी 2021 के लिए इस खिताब से सम्मानित टैमी ब्यूमोंट के बाद खिताब जीतने वाली इंग्लैंड की दूसरी महिला हैं।
- उनके साथ, न्यूजीलैंड के सलामी बल्लेबाज डेवोन कॉनवे ने जून महीने के लिए ICC मेन्स प्लेयर ऑफ द मंथ का पुरस्कार जीता।

12. ऑलराउंडर मोहम्मद महमुदुल्लाह रियाद किस देश से संबंधित हैं जिन्होंने हाल ही में टेस्ट क्रिकेट से संन्यास की घोषणा की _____ बांग्लादेश।

नोट:

- महमुदुल्लाह के टेस्ट मैच को बीच में ही छोड़ने के फैसले की बांग्लादेश क्रिकेट बोर्ड (BCB) के अध्यक्ष नजमुल हसन ने आलोचना की है।
- बांग्लादेश और जिम्बाब्वे के बीच जारी टेस्ट के तीसरे दिन के खेल की समाप्ति के बाद, उन्होंने टेस्ट क्रिकेट से संन्यास लेने का फैसला किया।

13. बैडमिंटन वर्ल्ड फेडरेशन (BWF) के अनुसार भारत किस वर्ष में विश्व बैडमिंटन चैंपियनशिप की मेजबानी करेगा _____ 2026।

नोट:

- यह दूसरी बार होगा जब भारत विश्व चैंपियनशिप की मेजबानी करेगा, इससे पहले हैदराबाद ने 2009 में प्रतिष्ठित चैंपियनशिप की मेजबानी की थी।
- सूझोऊ अब BWF वर्ल्ड मिक्स्ड टीम चैंपियनशिप के 2023 संस्करण का आयोजन करेगा, और 2023 का मूल मेजबान भारत 2026 में BWF वर्ल्ड चैंपियनशिप की मेजबानी करने के अवसर को स्वीकार करेगा।

पुस्तकें एवं लेखक

1. "द रिपब्लिक ऑफ बिलीफ: ए न्यू एप्रोच टू लॉ एंड इकोनॉमिक्स" पुस्तक किसने लिखी _____ कौशिक बसु।

नोट:

- पुस्तक में उन्होंने तर्क दिया है कि कानून के पारंपरिक आर्थिक विश्लेषण में महत्वपूर्ण खामियां हैं और यह कुछ महत्वपूर्ण प्रश्नों का संतोषजनक उत्तर देने में विफल रहा है।

- हाल ही में, कौशिक बसु को जर्मनी के डॉ. हैंस-बर्न्ड शेफर ऑफ बुसेरियस लॉ स्कूल हैम्बर्ग द्वारा वर्ष 2021 के हम्बोल्ट रिसर्च अवार्ड से सम्मानित किया गया।
- बसु कॉर्नेल यूनिवर्सिटी में अर्थशास्त्र के प्रोफेसर और कॉलेज ऑफ आर्ट्स एंड साइंसेज और एससी जॉनसन कॉलेज ऑफ बिजनेस में कार्ल मार्क्स प्रोफेसर ऑफ इंटरनेशनल स्टडीज हैं।

2. "पॉलिसीमेकर्स जर्नल: फ्रॉम न्यू दिल्ली टू वाशिंगटन, डीसी" नामक पुस्तक किसने लिखी _____ **कौशिक बसु**।

नोट:

- पुस्तक में उनके 7 वर्ष के करियर के जर्नल रिकॉर्ड हैं, इस अवधि के दौरान उन्होंने भारत सरकार के मुख्य आर्थिक सलाहकार (CEA) और वाशिंगटन डीसी में विश्व बैंक में मुख्य अर्थशास्त्री के रूप में कार्य किया।
- पुस्तक साइमन एंड शूस्टर पब्लिशर्स इंडिया प्राइवेट लिमिटेड द्वारा प्रकाशित की गई है।

3. 'द रामायण ऑफ श्री गुरु गोबिंद सिंह जी' पुस्तक की लेखिका _____ **बलजीत कौर तुलसी**।

नोट:

- इस पुस्तक की लेखिका स्वर्गीय बलजीत कौर तुलसी हैं।
- पुस्तक का प्रकाशन इंदिरा गांधी राष्ट्रीय कला केंद्र (IGNCA), नई दिल्ली द्वारा किया गया है।
- गुरु गोबिंद सिंह: वे मानव रूप में सिख गुरुओं में दसवें और अंतिम गुरु थे। वह एक आध्यात्मिक गुरु, योद्धा, कवि और दार्शनिक थे, जिन्हें 'गुरु गद्दी' पर विराजमान किया गया था।

4. 'उर्दू पोएट्स एंड राइटर्स - जेम्स ऑफ डेक्कन' पुस्तक किसने लिखी, जिसे उप-राष्ट्रपति वेंकैया नायडू ने प्राप्त किया _____ **जे.एस. इफतेखार**।

नोट:

- यह वरिष्ठ पत्रकार, जे.एस. इफतेखार द्वारा लिखी गई थी।
- यह पुस्तक गद्य और पद्य संकलन है जो दक्कन क्षेत्र के 51 उत्कृष्ट कवियों तथा लेखकों के जीवन और रचनाओं को प्रावरित करती है।
- यह पुस्तक हैदराबाद के संस्थापक मुहम्मद कुली कुतुब शाह के समय से लेकर वर्तमान समय तक दक्कन की समृद्ध साहित्यिक तथा सांस्कृतिक परंपराओं की रूपरेखा प्रस्तुत करती है।

5. 'द लाइट ऑफ एशिया' पुस्तक किसने लिखी _____ **जयराम रमेश**।

नोट:

- यह पुस्तक भगवान बुद्ध पर एक महाकाव्य की जीवनी है।
- लेखक, संसद सदस्य, पूर्व केंद्रीय मंत्री, और कांग्रेस नेता रमेश सर एडविन अर्नोल्ड द्वारा लिखित महाकाव्य 1879 की कविता, "द लाइट ऑफ एशिया" के पीछे की दिलचस्प कहानी को सामने लाने के लिए अपनी नई पुस्तक में गहराई से वर्णन करते हैं, 'द लाइट ऑफ एशिया' ने संसार को तूफान से निकाला और कुछ मायनों में, पिछली सदी के परिवर्तन पर बुद्ध की कहानी को दुनिया के सामने प्रकट किया।

6. "द स्ट्रगल विदिन: ए मेमोयर ऑफ द इमरजेंसी" पुस्तक किसने लिखी है _____ **अशोक चक्रवर्ती**।

नोट:

- पुस्तक हार्परकोलिन्स इंडिया द्वारा प्रकाशित की गई है। द स्ट्रगल विदिन: ए मेमोयर ऑफ द इमरजेंसी पुस्तक, स्वतंत्र भारत के सबसे अंधकारमय समय के बारे में बताती है।

- आपातकाल (1975-1977) स्वतंत्र भारत के सबसे अंधकारमय समय में से एक था।
- उस अवधि में, 150,000 से अधिक लोगों को बिना मुकदमे के जेल में डाल दिया गया था; कम से कम ग्यारह मिलियन लोगों की जबरन नसबंदी की गई, और अनगिनत पुलिस फायरिंग या किसी अन्य तरह से मार दिए गए।

विज्ञान एवं रक्षा

1. रक्षा मंत्रालय द्वारा किस उद्देश्य से एक एकीकृत प्रणाली SPARSH को लागू किया गया है _____ पेंशन संवितरण।

नोट:

- यह वेब-आधारित प्रणाली पेंशन दावों को संसाधित करती है और किसी बाहरी मध्यस्थ के बिना पेंशन को सीधे रक्षा पेंशनभोगियों के बैंक खातों में जमा करती है।
- पेंशनभोगियों को उनकी पेंशन संबंधी जानकारी देखने, सेवाओं तक पहुंच प्राप्त करने और शिकायतों के निवारण हेतु शिकायत दर्ज करने के लिए एक पेंशनभोगी पोर्टल उपलब्ध है।

2. भारतीय नौसेना को किस देश से 10वां पनडुब्बी रोधी युद्धक विमान P-8I प्राप्त हुआ _____ अमेरिका।

नोट:

- रक्षा मंत्रालय ने 2009 में आठ P-8I विमानों के लिए एक अनुबंध पर हस्ताक्षर किए थे, लेकिन 2016 में, इसने चार अतिरिक्त P-8I विमानों के लिए एक अनुबंध पर हस्ताक्षर किए।
- शेष दो विमानों की आपूर्ति 2021 की अंतिम तिमाही में होने की उम्मीद है।
- P-8I एक लंबी दूरी का समुद्री टोही और पनडुब्बी रोधी युद्धक विमान है, और अमेरिकी नौसेना द्वारा उपयोग किए जाने वाले P-8A पोसाइडन का एक प्रकार है।

-----0-----



Gradeup Green Card

Features:

- › 700 + Full-length Mocks
- › 35+ Bank & Insurance Exams Covered
- › Tests Available in English & Hindi
- › Performance Analysis & All India Rank
- › Previous Year Question Papers in Mock Format
- › Available on Mobile & Desktop



www.gradeup.co